

نیوز دیلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: مارک اسٹرو
ترجمان
فون: ۰۳۰۸۵۵۵۰۵۹۱

۲۵ اکتوبر ۲۰۱۱ء
برائے فوری اجراء
۲۰۱۱/۱۸۳

ریکارڈ کی درستی کیلئے:

امریکہ سنگین نتائج سے بچانے کیلئے پاکستان اور افغانستان کے ساتھ کھڑا ہے

اسلام آباد (۲۵ اکتوبر ۲۰۱۱ء)۔ کئی پاکستانی اخبارات نے اپنی آج کی اشاعت میں وزیر خارجہ ہیلری کلنٹن کے تاجکستان میں بلوم برگ کو دیئے گئے انٹرویو کا غلط حوالہ دیتے ہوئے لکھا ہے کہ انہوں نے پاکستان کو دھمکی دی ہے اور یہ اشارہ دیا ہے کہ امریکہ پاکستان کے خلاف یکطرفہ کارروائی کا ارادہ رکھتا ہے۔

یہ غلط ہے۔ وزیر خارجہ نے بلوم برگ کو دیئے گئے انٹرویو سمیت اپنے دیگر عوامی بیانات میں تو اتر کے ساتھ واضح کیا ہے کہ امریکہ سنگین نتائج سے بچنے کیلئے پاکستان اور افغانستان کے ساتھ کھڑا ہے جو خطے میں نکل سکتے ہیں اگر تینوں ملکوں نے سرحد کے آر پار دہشت گردی کے خطرے کو ختم کرنے کیلئے مل کر کام نہ کیا۔

ذیل میں وزیر خارجہ کے ۲۲ اکتوبر کو بلوم برگ نیوز کو دیئے گئے انٹرویو کا متعلقہ اقتباس دیا گیا ہے:

"میں نے یہ بات واضح کر دی ہے کہ پاکستان اور اس کے ساتھ افغانستان کیلئے سنگین نتائج نکل سکتے ہیں اگر دہشتگرگروہوں پر قابو نہ پایا گیا کیونکہ ایسا کوئی راستہ نہیں ہے کہ اسلام آباد میں کوئی حکومت ان گروہوں پر قابو پاسکے۔ یہ ایک موقع ہے، جبکہ ہم افغانستان کی سرحد پر اڑتالیس اقوام کے ساتھ موجود ہیں جہاں ہمارے پاس بہت سے اثاثے ہیں جو ہم ان کے لیے بروئے کار لاسکتے ہیں، کہ ہم ان گروہوں سے درپیش خطرے کو واقعتاً محدود کرنے کیلئے کام کریں۔۔۔ میں سمجھتی ہوں کہ ہماری بات چیت سے اور اس سے صورتحال واضح ہونے سے، جس کا مجھے یقین ہے، اس بات کیلئے مزید افہام و تفہیم پیدا ہوئی ہے کہ ان مشرکے خطرات سے نمٹنے کیلئے کیا کچھ کیا جاسکتا ہے۔"

۲۲ اکتوبر کو بلوم برگ نیوز کو دیئے گئے انٹرویو کا مکمل متن اس ویب سائٹ پر ملاحظہ کیا جاسکتا ہے:

<http://www.state.gov/secretary/rm/2011/10/176041.htm>

